



**“ మధురమైన పిల్లలారా - ఆత్మను సతోహ్రదానంగా చేసుకోవాలనే చింత
ఉంచుకోండి. ఏ విధమైన లోపము మిగిలిపోరాదు. మాయ మీతో తప్పులు
చేయించరాదు. ”**

ప్రశ్న:- పిల్లలైన మీ నోటి నుండి ఏ శుభప్రదమైన మాటలు సదా వెలువడుతూ ఉండాలి ?

జవాబు :- మేము నరుని నుండి నారాయణునిగా అవుతాము, తక్కువ పదవి వారిగా అవ్వము. మేమే విశ్వానికి అధికారులుగా ఉండేవారము, ఇప్పుడు మళ్ళీ అవుతాము అనే మాటలు సదా మీ నోటి నుండి వెలువడుతూ ఉండాలి. కానీ ఈ గమ్యము చాలా ఉన్నతమైనది. అందువలన చాలా చాలా జాగురూకతతో(పాచ్చరికగా) ఉండాలి. మీ లెక్కాచారాన్ని చూసుకుంటూ ఉండాలి. లెక్కాన్ని గమ్యాన్ని ముందుంచుకొని పురుషార్థము చేస్తూ ఉండాలి, హార్డ్ ఫెయిల్ అవ్వరాదు.

ఓంశాంతి. ఇక్కడ స్మృతి యాత్రలో కూర్చున్నప్పుడు ఆత్మాభిమానులుగా అయి కూర్చుని తండ్రిని స్మృతి చేయమని, సోదరీ - సోదరులందరికీ తెలపండి అని తండ్రి కూర్చొని ఆత్మిక పిల్లలకు అర్థం చేయిస్తున్నారు. ఈ స్మృతిని కలిగించాలి. మనమంతా ఆత్మలము, మన తండ్రి మనలను చదివించేందుకు వచ్చారనే స్మృతి మీకు లభిస్తోంది. మనము కర్మేంద్రియాల ద్వారా చదువుకుంటున్నాము. తండ్రి కూడా కర్మేంద్రియాలను ఆధారము తీసుకొని వాటి ద్వారా మొట్టమొదట - తండ్రిని స్మృతి చేయమని చెప్తారు. ఇది భక్తిమార్గము కాదని, జ్ఞాన మార్గమని పిల్లలకు అర్థము చేయించబడింది. జ్ఞానము కేవలం ఒక్క జ్ఞానసాగరుడు, పతితపావనుడు మాత్రమే ఇవ్వగలరు. మీకు మొదట స్వయాన్ని ఆత్మగా భావించి తండ్రిని స్మృతి చేయండి అనే పాఠాన్ని నేర్పిస్తారు. ఇది చాలా అవసరము. ఇతర ఏ సత్సంగములోనూ ఎవ్వరికీ ఇలా చెప్పడం రాదు. భలే ఈనాడు నకిలీ సంస్థలు చాలా వెలిశాయి. మీ ద్వారా విని ఇతరులు ఈ విషయాలు చెప్పినా, వారు వీటిని అర్థము చేసుకోలేరు. ఇతరులకు అర్థము చేయించే తెలివి ఉండదు. అనంతమైన తండ్రిని స్మృతి చేస్తే, వికర్మలు వినాశనమవుతాయని తండ్రి పిల్లలైన మీకు మాత్రమే అర్థం చేయిస్తున్నారు. ఇది పాత ప్రపంచమని వివేకము కూడా చెప్తుంది. నూతన ప్రపంచానికి, పాత ప్రపంచానికి చాలా తేడా ఉంది. అది పావన ప్రపంచము. ఇది పతిత ప్రపంచము. ఓ పతిత పావనా! రండి, వచ్చి పావనంగా చేయమని కూడా పిలుస్తారు. గీతలో కూడా “ నన్నొక్కరినే స్మృతి చేయండి ” అను వాక్యముంది. దేహ సర్వ సంబంధాలను త్యాగము చేసి స్వయాన్ని ఆత్మగా భావించండి. ఈ దేహ సంబంధాలు మొదట ఉండేవి కావు. ఆత్మలైన మీరు పాత్రను అభినయించేందుకు ఇక్కడకు వస్తారు. “ఒంటరిగా వచ్చాము, ఒంటరిగా వెళ్ళాలి” అని గాయనం కూడా ఉంది. దీని అర్థము మనుష్యులకు తెలియదు. ఇప్పుడు మీకు ప్రాక్టికల్ గా తెలుసు. స్మృతియాత్ర ద్వారా లేక స్మృతి బలము ద్వారా మనము పావనంగా అవుతున్నాము. ఇది రాజయోగ బలము, వారిది హఠయోగము. దాని వలన మనుష్యులు కొంత సమయానికి మాత్రమే ఆరోగ్యంగా ఉంటారు. సత్యయుగంలో మీరు చాలా ఆరోగ్యవంతులుగా ఉంటారు. అక్కడ హఠయోగము చేయనవసరము లేదు. ఇవన్నీ ఇప్పుడీ ఛీ-ఛీ(పాతదైపోయిన) ప్రపంచంలో చేస్తూ ఉంటారు. ఇది పాత ప్రపంచము. సత్యయుగము నూతన ప్రపంచము. ఏదైతే గతించి పోయిందో అందులో ఈ లక్ష్మీనారాయణుల రాజ్యముండేది. ఇది ఎవ్వరికీ తెలియదు. అక్కడ ప్రతి వస్తువు నూతనంగా ఉంటుంది. “మేలుకోండి, ప్రేయసులారా! మేలుకోండి.....” అని

పాట కూడా ఉంది కదా! నవ యుగమంటే సత్యయుగము. పాత యుగమనగా కలియుగము. ఇప్పుడు దీనిని ‘సత్సంగమని’ అనరు. ఇప్పుడిది కలియుగమని, మీరు సత్యయుగము కొరకు చదువుతున్నారని తండ్రి స్మృతిని ఇప్పించారు. ఈ విధంగా చదివించేవారు కూడా ఎవ్వరూ ఉండరు, ఈ చదువు ద్వారా మీకు నూతన ప్రపంచంలో రాజ్య పదవి లభిస్తుందని చెప్పేవారు కూడా ఎవ్వరూ ఉండరు. ఈ విధంగా ఎవ్వరూ చెప్పలేరు. పిల్లలైన మీకు ప్రతి విషయము స్మృతి ఇప్పించబడుతుంది. ‘నిర్లక్ష్యము చేయరాదు’ అని బాబా అందరికీ అర్థము చేయిస్తూ ఉంటారు. ఎక్కడైనా కూర్చోండి, వృత్తి - వ్యాపారాదులు కూడా చేయండి కాని స్వయాన్ని ఆత్మగా భావించి చేయండి. వ్యాపారాదులలో కొంచెం కష్టం ఉంటుంది. అందువలన ఎంత సమయం లభిస్తే అంత సమయం స్మృతిలో కూర్చోండి. అప్పుడే ఆత్మ పవిత్రంగా అవుతుంది. ఇక వేరే ఉపాయమేదీ లేదు. మీరు నూతన ప్రపంచము కొరకు రాజయోగము నేర్చుకుంటున్నారు. అక్కడకు ఇనుప యుగములోని ఆత్మ వెళ్లేదు. ఆత్మకు గల రెక్కలను మాయ విరిచేసింది. ఆత్మ ఎగురుతూ ఉంటుంది కదా! ఒక శరీరాన్ని వదిలి మరొకటి తీసుకుంటుంది. ఆత్మ అన్నిటికంటే తీవ్ర వేగము గల రాకెట్. ఈ కొత్త-కొత్త విషయాలు విని పిల్లలైన మీకు ఆశ్చర్యము కలుగుతుంది. ఆత్మ ఎంతో చిన్న రాకెట్. అందులో 84 జన్మల పాత్ర రచింపబడి ఉంది. ఇటువంటి విషయాలు మనస్సులో జ్ఞాపకం ఉంచుకుంటే ఉత్సాహము కలుగుతుంది. స్కూలులో విద్యార్థుల బుద్ధిలో చదువు గుర్తుంటుంది కదా! మరి మీ బుద్ధిలో ఇప్పుడు ఏముంది? బుద్ధి అనేది శరీరంలో ఉండదు. మనసు-బుద్ధి అనేవి ఆత్మలో ఉంటాయి. ఆత్మయే చదువుతుంది. ఉద్యోగము మొదలైనవన్నీ ఆత్మనే చేస్తుంది. శివబాబా కూడా ఆత్మనే. కాని వారిని ‘పరమ’(శ్రేష్ఠులు) అని అంటారు. వారు జ్ఞాన సాగరులు. వారు చాలా చిన్న బిందు స్వరూపము. ఇది కూడా ఎవ్వరికీ తెలియదు. ఆ తండ్రిలో ఉన్న ఆ సంస్కారమే పిల్లలైన మీలో నింపబడుతుంది. ఇప్పుడు మీరు యోగబలంతో పావనంగా అవుతున్నారు. అందుకు పురుషార్థము చేయాల్సి పడుతుంది. చదువులో ఫెయిల్ అవ్వరాదనే చింత ఉంటుంది. ఆత్మలైన మనము సతోప్రధానంగా అవ్వాలన్నదే ఇందులోని మొదటి విషయము. ఏ లోపాలు మిగిలిపోరాదు. లేకుంటే పాస్ అవ్వలేరు. మాయ మిమ్ములను అన్ని విషయాలలో మరిపింపజేస్తుంది. చార్టు పెట్టాలని, పూర్తి రోజంతటిలో ఎలాంటి అసురీ పనులు చేయరాదని ఆత్మ కోరుకుంటుంది. కాని మాయ చార్టు పెట్టనివ్వదు. మీరు మాయ పంజాలోకి వచ్చేస్తారు. లెక్కాచారము ఉంచాలని మనసు చెప్తూనే ఉంటుంది. వ్యాపారస్థులు సదా లాభ-నష్టాల ఖాతా వ్రాస్తూ ఉంటారు. ఈ చార్టు మీకు చాలా పెద్ద లెక్కాచారము. 21 జన్మల సంపాదన. ఇందులో నిర్లక్ష్యము చేయరాదు. పిల్లలు చాలా నిర్లక్ష్యంగా ఉంటారు. ఈ బాబా(బ్రహ్మబాబా)ను పిల్లలైన మీరు సూక్ష్మవతనంలో, స్వర్గంలో కూడా చూస్తారు. ఈ బాబా కూడా చాలా పురుషార్థము చేస్తారు. ఆశ్చర్యము కూడా కలుగుతూ ఉంటుంది. “బాబా స్మృతిలోనే స్నానము చేస్తాను, భోజనము తింటాను..... అయినా మర్చిపోతూ ఉంటాను, మళ్ళీ స్మృతి చేస్తూ ఉంటాను” అని ఈ బాబా అంటారు. ఇది చాలా పెద్ద సబ్జెక్టు కదా. ఈ విషయంలో ఎలాంటి బేధాభిప్రాయాలు ఉండవు. గీతలో కూడా “దేహ సహితంగా దేహ ధర్మాలన్నీ వదిలేయండి” అని ఉంది. ఇక మిగిలింది ఆత్మయే. దేహాన్ని మరచి స్వయాన్ని ఆత్మగా భావించండి. ఆత్మయే పతితంగా, తమోప్రధానంగా తయారయ్యింది. ఆత్మ నిర్దోషమని మనుష్యులు చెప్తారు. ఆత్మనే పరమాత్మ, పరమాత్మయే ఆత్మ అని కూడా అంటారు. అందువలన ఆత్మలకు ఎలాంటి లేప-చేపాలు అనగా కర్మ ఫలము, పాప-పుణ్యాలు అంటుకోవని అంటారు. తమోగుణము గల మనుష్యులు తమోగుణ విద్యనే నేర్చిస్తారు. సతోగుణము గలవారిగా చేయలేరు. భక్తిమార్గంలో తమోప్రధానంగా అవ్వవలసి ఉంటుంది. ప్రతి వస్తువు మొదట సతోప్రధానంగా ఉండి ఆ తర్వాత రజో, తమోలోకి వస్తాయి. నిర్మాణము, వినాశము రెండూ జరుగుతాయి. తండ్రి నూతన ప్రపంచాన్ని



నిర్మాణము చేయిస్తారు. తర్వాత ఈ పాత ప్రపంచ వినాశనమవుతుంది. భగవంతుడు నూతన ప్రపంచాన్ని రచించేవారు. ఈ పాత ప్రపంచము మార్పు చెంది కొత్తదిగా అవుతుంది. నూతన ప్రపంచానికి గుర్తు - ఈ 'లక్ష్మీనారాయణులు' కదా. మీరు నూతన ప్రపంచానికి అధికారులు. త్రేతాయుగాన్ని కూడా నూతన ప్రపంచమని అనరు. కలియుగాన్ని పాతదని, సత్యయుగాన్ని కొత్తదని అంటారు. కలియుగ అంతము మరియు సత్యయుగ ఆదిని సంగమ యుగమని అంటారు. కొంతమంది ఎమ్.ఎ, బి.ఎ... చదువుకుంటే ఉన్నతంగా అవుతారు కదా! మీరు ఈ చదువు ద్వారా ఎంతో శ్రేష్ఠంగా అవుతారు. వీరిని ఇంత ఉన్నతంగా ఎవరు తయారుచేశారో ప్రపంచంలోని వారికి తెలియదు. ఇప్పుడు మీరు సృష్టి ఆదిమధ్యాంతాలను అర్థం చేసుకున్నారు. మీకు అందరి జీవిత చరిత్రలు తెలుసు. ఇది జ్ఞానము. భక్తిలో జ్ఞానము లేదు కేవలం కర్మకాండను నేర్పిస్తారు. భక్తి చాలా ఎక్కువగా ఉంది. ఎంతగానో వర్ణన చేస్తారు. చాలా అందంగా కనిపిస్తుంది. బీజములో అందమేముంటుంది! ఇంత చిన్న బీజము చాలా పెద్ద వృక్షంగా అవుతుంది. ఇది భక్తి వృక్షము. ఇందులో అపారమైన కర్మకాండ ఉంది. జ్ఞానము ఒకే ఒక గుళిక(మాత్ర) - "మన్మథాభవ". తమోప్రధానము నుండి సతోప్రధానంగా అయ్యేందుకు నన్ను స్మృతి చేయమని తండ్రి చెప్తారు. ఓ పతిత పావనా! వచ్చి మమ్ములను పావనంగా చేయమని మీరు అంటారు కూడా. రావణుని రాజ్యంలో అందరూ పతితులుగా, దుఃఖితులుగా ఉన్నారు. రామరాజ్యంలో అందరూ పావనంగా, సుఖంగా ఉంటారు. రామరాజ్యము, రావణరాజ్యము అను పేర్లు అయితే ఉన్నాయి. రామరాజ్యము గురించి పిల్లలైన మీకు తప్ప ఇతరులెవరికీ తెలియదు. ఇప్పుడు మీరు పురుషార్థము చేస్తున్నారు. 84 జన్మల రహస్యము కూడా మీకు తప్ప ఇతరులెవరికీ తెలియదు. భగవానువాచ - "మన్మథాభవ" అని అంటూ ఉంటారు. అయితే 84 జన్మలు పూర్తిగా ఎలా తీసుకుంటారో ఎవ్వరూ అర్థము చేయించలేరు. ఇప్పుడు చక్రము పూర్తి అవుతుంది. గీతను వినిపించేవారి వద్దకు వెళ్లి గీతను గురించి వారు ఏమి చెప్తారో వినండి. మీ బుద్ధిలో ఇప్పుడు మొత్తం జ్ఞానమంతా మెదులుతూ ఉంటుంది. ఇంతకు ముందు ఎప్పుడైనా నన్ను కలిశావా? - అని బాబా అడుగుతారు. అవును బాబా కల్పక్రితము కలిశాను అని అంటారు. బాబా అడిగినప్పుడు మీరు అర్థ సహితంగా వివరంగా చెప్తారు. అంతేగాని కేవలం చిలుక పలుకులు వలె చెప్పరు. ఎందుకు కలుసుకున్నారు? ఏం పొందుకున్నారు? అని బాబా మళ్లీ అడిగినప్పుడు మేము విశ్వరాజ్యాన్ని పొందుకున్నాము బాబా అని మీరు చెప్పవచ్చు. ఇందులో అన్నీ వచ్చేస్తాయి. నరుని నుండి నారాయణునిగా అయ్యామని మీరంటారు. కాని విశ్వానికి అధికారులుగా తయారవ్వడం అంటే అందులో రాజులు, రాణులు, దైవీ వంశము అన్నీ ఉంటాయి. కొత్త ప్రపంచానికి యజమానులుగా, రాజా-రాణి, ప్రజలు అందరూ అవుతారు. దీనినే శుభం పలకడం అని అంటారు. మనము నరుని నుండి నారాయణునిగా అవుతాము. తక్కువగా అవ్వము(చిన్నపదవి కాదు). అలాగే పిల్లలూ! పూర్తి పురుషార్థము చేయండి అని తండ్రి అంటారు. ఈ స్థితిలో నేను ఉన్నతపదవి పొందుకుంటానా? లేదా? ఎంతమందికి మార్గాన్ని చూపించాను? ఎంతమంది అంధులకు ఊతకట్టగా అయ్యాను? అని మీ లెక్కాచారాన్ని కూడా చూసుకోవాలి. సేవ చేయకుంటే ప్రజలలోకి వెళ్తామని అర్థము చేసుకోవాలి. ఇప్పుడు నేను శరీరము వదిలేస్తే, ఏ పదవి పొందుకుంటాను? అని మీ హృదయాన్ని మీరు ప్రశ్నించుకోండి. ఇది చాలా గొప్ప గవ్యము. కాబట్టి చాలా జాగ్రత్తగా ఉండాలి. చాలామంది పిల్లలు - స్మృతే చేయడం లేదు కనుక లెక్కాచారము వ్రాసి ఏం చేస్తాములే? అని భావిస్తారు. దానిని హార్డ్ ఫెయిల్ అని అంటారు. వారు అలాగే చదువుతూ ఉంటారు, చదువు పై గమనముంచరు. అంతా నాకే తెలుసు(మియామిట్టూ) అని అనుకోరాదు. అలా అనుకుంటే చివర్లో ఫెయిల్ అయిపోతారు. మీ కళ్యాణము మీరే చేసుకోవాలి. లక్ష్యము మీ ముందే ఉంది. మేము చదువుకొని ఇలా తయారవ్వాలి. ఇది కూడా ఆశ్చర్యమే కదా! కలియుగంలో అయితే

రాజ్యము లేనే లేదు. కానీ సత్యయుగంలో వీరికి రాజ్యమెలా వచ్చింది? ఆధారమంతా చదువు పైనే ఉంది. అంతేకాని దేవతలకు, అసురులకు యుద్ధము జరిగిందని, అందులో దేవతలు గెలిచి రాజ్యము పొందుకున్నారని కాదు. ఇప్పుడు అసురుల, దేవతల యుద్ధము ఎలా జరుగుతుంది? కొరవుల-పొండవుల యుద్ధము కూడా జరగలేదు. యుద్ధమనే మాటే నిషేధించబడ్డంది. తండ్రి అంటున్నారు - “ సర్వ దేహ సంబంధాలను వదిలి స్వయాన్ని ఆత్మగా భావించండి. ఆత్మలైన మీరు అశరీరులుగా వచ్చారు, ఇప్పుడు మళ్ళీ వాపస్ వెళ్ళాలి. పవిత్రాత్మలు మాత్రమే వాపస్ వెళ్ళగలవు. తమోప్రధాన ఆత్మలు వెళ్ళలేవు. ఆత్మ రెక్కలు విరిగిపోయాయి. మాయ పతితులుగా చేసేసింది. తమోప్రధానులైనందున, ఎంతో దూరంలో ఉన్న ఆ పవిత్ర స్థలానికి వెళ్ళలేవు. వాస్తవానికి మేము పరంధామములో నివసించేవారమని ఇప్పుడు ఆత్మలైన మీరు అంటారు. ఆత్మ పాత్రను అభినయించేందుకు ఇక్కడ ఈ పంచ తత్వాల ఆటబొమ్మను తీసుకుంది. ఎవరైనా మరణిస్తే, స్వర్గస్థులయ్యారని అంటారు. ఎవరు స్వర్గస్థులయ్యారు? అక్కడకు వెళ్ళింది ఆత్మనా? శరీరమా? శరీరమేమో కాలిపోతుంది. మిగిలింది ఆత్మనే కదా! అది స్వర్గములోకి పోలేదు. మానవులకు ఎవరు ఏమి వినిపిస్తే, దానిని అందరికీ చెప్తూ ఉంటారు. భక్తిమార్గములోని వారు భక్తినే నేర్పిస్తారు. శివుని కర్తవ్యాలను గురించి ఎవ్వరికీ తెలియదు. శివుని పూజ అన్నిటికంటే శ్రేష్ఠమైనదని అంటారు. ఉన్నతాతి ఉన్నతమైనవారు శివుడు. వారినే సృష్టి చేయండి, సృష్టించండి అని అంటారు. శివ-శివ అంటూ జపిస్తూ మాలను తిప్పుతూ ఉండమని మాలను కూడా ఇస్తారు. అర్థము తెలియకుండా శివ - శివ అంటూ మాలను తిప్పుతూ ఉంటారు. అనేక ప్రకారాల శిక్షణలు గురువులు ఇస్తూ ఉంటారు. ఇక్కడ ఉండేది ఒక్క విషయము మాత్రమే. “ నన్ను సృష్టి చేస్తే వికర్మలు వినాశనమౌతాయి” అని తండ్రి స్వయంగా అంటున్నారు. శివ-శివ అని నోటితో అనరాదు. తండ్రి పేరును తనయుడు స్మరణ చేయడు. ఇవన్నీ చాలా గుప్తమైన విషయాలు. మీరు ఏం చేస్తున్నారో ఎవ్వరికీ కొంచెము కూడా తెలియదు. ఎవరైతే కల్ప క్రితము అర్థము చేసుకున్నారో వారే ఇప్పుడు కూడా అర్థము చేసుకుంటారు. పోను పోను కొత్త పిల్లలు వస్తూ ఉంటారు. వృద్ధి చెందుతూ ఉంటారు. ద్రామా ఏం చూపిస్తుందో, దానిని సాక్షిగా చూస్తూ ఉండండి. ఇలా - ఇలా జరుగుతుందని మొదటే బాబా సాక్షాత్కారము చేయించరు. అలా చూపిస్తే అంతా నకిలీ అయిపోతుంది. ఇది చాలా బాగా అర్థము చేసుకునే విషయము. మీకిప్పుడు జ్ఞానము లభించింది. భక్తిమార్గములో అజ్ఞానులుగా ఉండేవారు. ద్రామాలో భక్తి కూడా నిశ్చితమై ఉందని మీకు తెలుసు.

మనము ఈ పాత ప్రపంచంలో ఉండేది లేదని పిల్లలైన మీకు తెలుసు. విద్యార్థులకు ఈ చదువు బుద్ధిలో ఉంటుంది. మీరు కూడా ముఖ్య-ముఖ్యమైన విషయాలు బుద్ధిలో ధారణ చేయాలి. మొట్టమొదటి విషయము ‘అల్ఫ్’ను(తండ్రిని) పక్కా చేసిన తర్వాత ముందుకు వెళ్ళండి. లేకుంటే అనవసరమైన ప్రశ్నలు అడుగుతూ ఉంటారు. ఫలానావారు గీతా భగవానుడు ‘శివుడు’ అని, అది చాలా కరెక్ట్ గా వ్రాశారని పిల్లలు వ్రాస్తారు. ఈ విధంగా అంటారు కాని వారి బుద్ధిలో నిలువనే నిలువదు. తండ్రి వచ్చారని అర్థము చేసుకుంటే అటువంటి తండ్రి వద్దకు వెళ్లి కలుసుకుంటాము, వారసత్వము తీసుకుంటామని భావిస్తారు. ఒక్కరికి కూడా నిశ్చయముండదు. ఒక్కరు కూడా వెంటనే ఉత్తరము వ్రాయరు. జ్ఞానము చాలా బాగుందని వ్రాస్తారు. కాని “ఓహో! మీరు ఎలాంటివారు బాబా, ఇంత కాలము మీకు దూరంగా ఉండి, భక్తిమార్గంలో ఎదురు దెబ్బలు తిన్నాము. ఇప్పుడు అలాంటి బాబా విశ్వానికి మాలికులుగా తయారు చేసేందుకు వచ్చారని అర్థము చేసుకునేంత ధైర్యము లేదు. అంత ధైర్యం ఉంటే, ఇక్కడకు పరుగెత్తి వచ్చేవారు. పోను పోను చాలా మంది వస్తారు. ఒకవేళ భగవంతుడు ఉన్నతాతి ఉన్నతమైన వారని గ్రహిస్తే వచ్చి భగవంతుని వారిగా అవ్వండి. వారి అదృష్టము కలసి వచ్చే విధంగా, ద్వారాలు



తెరుచుకునే విధంగా వారికి అర్థము చేయించాలి.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కారకు ఋణ్య సారము :-

1. వృత్తి వ్యాపారాదులు చేసుకుంటూ ఆత్మను పావనంగా చేసుకునేందుకు సమయం కేటాయించి స్మృతిలో ఉండేందుకు శ్రమ చేయాలి. ఎలాంటి ఆసులీ కర్మలు చేయరాదు.
2. స్వ కళ్యాణము, ఇతరుల కళ్యాణము చేయాలి. మీరు చదువుకుంటూ, ఇతరులను చదివించాలి. నాకే అంతా తెలుసు అని అనుకోరాదు. స్మృతి బలమును జమ చేసుకోవాలి.

వరదానము :- “ సాకార తండ్రిని అనుసరించి ఫస్ట్ నంబరు

(ఒకటవ నంబరు) తీసుకునే సంపూర్ణ ఫలిస్తా భవ ”

నంబర్ వన్ గా వచ్చేందుకు సహజ సాధనం - నంబరు వన్ అయిన బ్రహ్మబాబా ఒక్కరినే చూడండి. అనేకమందిని చూచేందుకు బదులు ఒక్కరినే చూడండి, ఒక్కరినే అనుసరించండి. ‘హంసో ఫలిస్తా’ (నేనే ఫలిస్తాను) అనే మంత్రాన్ని పక్కా చేసుకుంటే వ్యత్యాసము తొలగిపోతుంది. తర్వాత సైన్సు యంత్రము తన పనిని ప్రారంభిస్తుంది. మీరు సంపూర్ణ ఫలిస్తాలుగా దేవతలుగా అయి కొత్త ప్రపంచంలో అవతరిస్తారు. కనుక సంపూర్ణ ఫలిస్తాలుగా అవ్వడం అనగా సాకార తండ్రిని అనుసరించడం.

స్లోగన్ :- “ మననం చేయడం ద్వారా వెలువడే సంతోషమనే వెన్నయే

జీవితాన్ని శక్తిశాలిగా చేస్తుంది.”